

## 02. सैनिक स्कूलों में प्रवेश हेतु चयन परीक्षा (AISSEE)

### All INDIA SAINIK SCHOOL ENTRANCE EXAMINATION

सैनिक स्कूल एक विशेष प्रकार के शैक्षणिक संस्थान है जो छात्रों को रक्षा सेवा के लिये तैयार करने के उद्देश्य से सन् 1961 से सह-शैक्षणिक आवासीय विद्यालय के रूप में प्रारंभ किये गये हैं। भारत सरकार द्वारा प्रशासित एवं पूर्ण वित्तीय सहायता प्राप्त एक स्वायत्त संगठन सैनिक स्कूल सोसायटी द्वारा सैनिक स्कूलों का संचालन किया जाता है। इन विद्यालयों में कक्षा 6 वी एवं कक्षा 9 वी में प्रवेश नेशनल टेस्टिंग एजेंसी द्वारा आयोजित All INDIA SAINIK SCHOOL ENTRANCE EXAMINATION परीक्षा के माध्यम से होता है। इस परीक्षा के लिये आवेदन सामान्यतः प्रतिवर्ष नवम्बर/दिसम्बर माह में आमंत्रित किये जाते हैं तथा परीक्षा सभी जिलों में जनवरी/फरवरी माह में होता है। परीक्षा के परिणाम मार्च माह में घोषित किये जाते हैं।

**आवश्यक शैक्षणिक अर्हता :-** इस परीक्षा में राज्य शासन/केन्द्र शासन द्वारा मान्यता प्राप्त विद्यालयों में कक्षा 5 वी में अध्ययनरत छात्र ही कक्षा 6 वी में प्रवेश की परीक्षा तथा कक्षा 8 वी में अध्ययनरत छात्र कक्षा 9 वी में प्रवेश परीक्षा में शामिल हो सकते हैं। जो छात्र 5 वी/8 वी पास हो चुके हैं वो परीक्षा के लिये आवेदन नहीं कर सकते हैं।

**आवेदन प्रक्रिया :-** कक्षा 5 वी/8 वी में अध्ययनरत विद्यार्थियों को अपना आवेदन पत्र वेबसाइट <https://exams.nta.ac.in/AISSEE> में ऑनलाईन आवेदन करना होता है। आवेदन पत्र निःशुल्क होता है।

**परीक्षा योजना :-** सैनिक स्कूलों में कक्षा 6 वी एवं कक्षा 9 वी में प्रवेश के लिये अलग-अलग परीक्षा आयोजित किया जाता है। दोनों परीक्षा की संरचना निम्नानुसार है-

**कक्षा 8 वी हेतु परीक्षा की संरचना :-** यह परीक्षा सभी जिलों में सामान्यतः जनवरी/फरवरी माह में आयोजित किया जाता है, यह परीक्षा बहुविकल्पीय प्रकार की होती है। यह परीक्षा हिन्दी एवं अंग्रेजी दोनों भाषा में होती है। जिसकी संरचना निम्नानुसार है-

क्र.	विवरण	कुल प्रश्न	कुल अंक	कुल समय
1	गणित	50	150	2 घंटा 30 मिनट
2	सामान्य बुद्धिमता	25	50	
3	सामान्य ज्ञान	25	50	
4	अंग्रेजी/हिन्दी	25	50	
	<b>कुल</b>	<b>125</b>	<b>300</b>	

**कक्षा 9 वीं हेतु परीक्षा की संरचना :-** यह परीक्षा सभी जिलों में सामान्यतः जनवरी/फरवरी माह में आयोजित किया जाता है, यह परीक्षा बहुविकल्पीय प्रकार की होती है। यह परीक्षा सिर्फ अंग्रेजी भाषा में होती है। जिसकी संरचना निम्नानुसार है—

क्र.	विवरण	कुल प्रश्न	कुल अंक	कुल समय
1	गणित	50	200	3 घंटा
2	सामान्य बुद्धिमत्ता	25	50	
3	सामान्य विज्ञान	25	50	
4	अंग्रेजी	25	50	
5	सामाजिक विज्ञान	25	50	
	<b>कुल</b>	<b>150</b>	<b>400</b>	

**टीप :-**

1. प्रश्न बहुविकल्पीय प्रकार के होते हैं। जिसमें प्रत्येक प्रश्न के चार संभावित उत्तर दिये रहते हैं।
2. ऋणात्मक मूल्यांकन नहीं होता है।
3. सभी भागों में अलग-अलग उत्तीर्ण होना अनिवार्य होता है। उत्तीर्ण होने के लिये प्रत्येक भाग में कम से कम 25 प्रतिशत तथा पूरे प्रश्न पत्र में 40 प्रतिशत अंक प्राप्त करना अनिवार्य होता है।

**परीक्षा परिणाम एवं प्रवेश प्रक्रिया :-** प्रत्येक राज्य के लिये अलग-अलग परीक्षा परिणाम घोषित किया जाता है। छत्तीसगढ़ में अंबिकापुर में सैनिक स्कूल स्थित है, जहां कक्षा 6 वीं में प्रवेश के लिये 100 सीटें उपलब्ध हैं। इन 100 सीटों में 67 प्रतिशत सीटें छत्तीसगढ़ राज्य के निवासियों में लिये तथा शेष 33 प्रतिशत सीटें सभी राज्यों के निवासियों के लिये आरक्षित हैं।

**संपर्क:-** अधिक जानकारी के लिये अपने जिले के जिला शिक्षा अधिकारी या सैनिक स्कूल अंबिकापुर के के प्राचार्य से संपर्क कर सकते हैं या वेबसाइट <https://sainikschoolambikapur.org.in> से जानकारी प्राप्त कर सकते हैं।